



Is-Surmast Kompožitur Carlo Diacono


Kitba tal-Perit Ruben Abela
President ta' Wirt iż-Żejtun



Sa mit-twaqqif tal-Għaqda Wirt iż-Żejtun, ta' kull sena niddedikaw il-ħidma tagħna b'risq u b'tifikira ta' personaġġ li jkun għamel isem lil beltna. Din is-sena, fl-okkażjoni tal-ħames snin anniversarju mit-twaqqif ta' din l-għaqda, qed niddedikawha lis-Surmast Kompožitur Żejtuni, Carlo Diacono.



Nhar il-Ħadd 15 ta' Mejju, ġewwa s-sede tal-Għaqda Mužikali Be-land, li kienet id-dar residenzjali tal-familja Diacono qabel ma mis-sieru waqqaf l-istess soċjetà, stedinna żewġ surmastijiet li għandhom rabta direttu mal-mužika ta' dan il-kompožit. Is-Surmast Dun Ģwann Galea, għal snin sħaħ wara l-mewt tas-Surmast Frankie Diacono, iben Carlo, mexxa u dderiega l-Kappella Diacono. Is-Surmast Raymond Sciberras ha-t-tmexxija u d-direzzjoni tal-istess Kappella mingħand is-Sur-





Akkademja li saret fis-Sala Parrokkjali fid-19 ta' Novembru 1967

mast Galea fiit xhur ilu. Dawn iż-żewġ persuni, permezz ta' preżentazzjoni li għamlu kienu strumentali sabiex dawk preżenti setgħu japprezzaw aktar il-kobor tal-kompożizzjonijiet ta' Carlo Diacono, kemm f'dik li hija mužika sagra kif ukoll dik lirika. Għalkemm ħafna minn dawk li attendew kienu familjari mal-aktar biċċiet mužikali li huma popolari fostna, bħall-Antifona ta' Santa Katarina Prudens et Vigilansu l-Innu Dei Sacri Ministri, flim-kien apprezzajna xogħliljet mužikali oħra li ħarġu mill-pinna ta' dan il-kompożitur. L-attivitajiet ta' Wirt iż-Żejtun dwar dan il-personaġġ importanti ma waqfux ma' dan is-seminar, iżda komplex fil-ġranet ta' wara.

Matul is-sentejn li għaddew, l-Għaqda tagħna ħadet ħsieb li twettaq xi progett ta' restawr, hekk li fl-2014 irrestawrajna l-istatwa ta' San Girgor li hemm quddiem il-parroċċa l-qadima u s-sena l-oħra ħadna ħsieb nirrestawraw mappa unika minquxa fil-ġebel li hemm fuq il-bieb principali tal-Kunvent tas-Sorijiet tal-Qalb ta' Gesù fi Triq San Luċjan. Din is-sena għażilna li nieħdu ħsieb il-bust ta' Carlo Diacono li hemm ma' dar fil-pjazza li fiha twieled u għex ghall-parti minn ħajtu dan il-personaġġ. Għalkemm mil-livell tat-triq dan il-bust tal-bronz ma deherx li kien wisq imkabbar, kien jeħtieġlu attenzjoni sabiex jiġi kkonservat aħjar kemm f'tindif kif ukoll preservazzjoni. L-irħama li hemm madwaru wkoll kellha bżonn xi xogħol. Sabiex jiġi żgurat




Ir-restawratriċi Jane Marie Vella qed tnaddaf l-irħama wara li nqala l-bust minn postu

li x-xogħol isir sew u jkun wieħed professjoni, Wirt iż-Żejtun qabdet lis-Sinjorina Jane Marie Vella li hija restawratriċi bi kwalifiċi professjonali f'dan il-qasam biex tagħmel l-interventi meħtieġa.


Dan il-bust is-sena d-dieħla

jagħlaq ħamsin sena minn meta sar u hu xogħol l-Iskul-tur Malti Ċensu Apap. Ĝie inawgurat fid-19 ta' Novembru 1967 minn kumitat li kien presedut mill-Arcipriet Dun Pantaleone Orland. Il-Kan. Dun Joe Abela kien Segretarju ta' dan il-kumitat, filwaqt li s-Sur Nicholas Attard kien il-Kaxxier u delegat taċ-Ċircolo Musicale Santa Caterina. Is-Sur Michael Lautier kien delegat tal-Banda Beland, is-Sur Joe Attard delegat tal-Banda Żejtun, is-Sur George J. Vella delegat tal-Juventutis Domus Sacra Familia, waqt li l-Kan. Dun Ģwann Palmier, Mro. Frankie Diacono u Mro. Carmelo Abela kienu membri.

Għal din l-okkażjoni kien tfassal programm ta'



Il-kxif tal-bust ta' Carlo Diacono fid-19 ta' Novembru 1967



Il-bust ta' Carlo Diacono eżatt wara li nqala minn postu
sabiex jittieħed għal xogħol ta' restawr

ċelebrazzjonijiet.
Lejliet il-kxif tal-bust,
jiġifieri s-Sibt 18 ta'
Novembru fis-6:00
ta' filgħaxija fil-Knis-
ja Parrokkjali, saret
quddiesa kantata so-
lenni għar-ruħ is-Sur-
mast Carlo Diacono,
iċċelebrata mill-E.T.
Mons. Isqof E. Galea.
Matul din il-quddie-
sa s-Surmast Frankie
Diacono dderiega l-
Quddiesa de Requie
Nru 8 in Re Minore,
miktuba minn Carlo
stess fi Frar, 1939, u
ddedikata lill-Q.T. l-
Papa Piju XI. L-ghada
l-Hadd, fl-4:00 ta'
waranofsinhar infethet
esebizzjoni dwar Carlo
Diacono, fil-Bini Par-
rokkjali minn Dr Alex-
ander Cachia Zammit
li dak iż-żmien kien
il-Ministru tas-Saħħha.
Fl-4:15 ta' filgħaxija

sar marċ mill-Banda "Carlo Diacono", komposta mill-Banda Beland u
l-Banda Ĝejtun flimkien. Fil-5:30 ta' filgħaxija sar diskors mill-Arcipriet
Orland u fis-5:45 inkixef il-bust minn ibnu Frankie. Il-bust ġie mbierek
mill-E.T. Isqof E. Gerada. Wara saret akkademya mužiko-letterarja fis-sala
parrokkjali fejn matulha ġew esegwiti numru ta' xogħlilijiet ta' Carlo Dia-
cono.

Ix-xogħol ta' restawr minn Wirt iż-Żejtun fuq dan il-bust ġie inawgurat fis-7
ta' Ĝunju biex b'hekk qed jitgawda u jiġi apprezzat aktar. Matul ix-xahar
ta' Novembru Wirt iż-Żejtun ser tkun qed issellem lil dan il-kompożitür
kbir waqt Jum it-Tiskira li jsir kull sena matul dan ix-
xahar.

